

មេរៀនទី៦០៖ ពួកសិស្សដើរតាមព្រះយេស៊ូវ

ម៉ាកុស ១:១៤-២០

មេរៀនសម្រាប់គ្រូ (យូធូបលីង)៖ <https://youtu.be/ua5P8j2G7nE>

រឿងនៅក្នុងព្រះគម្ពីរសម្រាប់កុមារ៖ <https://youtu.be/U7CKFdgsZc>

គោលបំណង៖ ដើរតាមព្រះយេស៊ូវ

ឧត្តម្តីចងចាំ៖ ម៉ាកុស ១:១៧ ទ្រង់មានព្រះបន្ទូលហៅថា ចូរមកតាមខ្ញុំ ខ្ញុំនឹងតាំងឲ្យអ្នក នេសាទ មនុស្សវិញ។

ចំរៀង (យូធូបលីង)៖

១. ខ្ញុំបានសម្រេចចិត្ត <https://youtu.be/MR1Yv--Q4oo>

២. ខ្ញុំដើរតាមព្រះយេស៊ូវ <https://youtu.be/aasilZXGorc>

៣. ពេត្រុសអើយ <https://youtu.be/ASM21vLgdf4>

១. អធិស្ឋាន

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងកំសាន្ត

«ធ្វើតាមខ្ញុំ»



១. សូមជ្រើសរើសសិស្ស២-៣នាក់ ហើយឲ្យពួកគេ ឡើងមកខាងមុខដើម្បីធ្វើជាអ្នកដឹកនាំ។
២. ឲ្យកុមារធ្វើជាអ្នកដឹកនាំ(ម្តងម្នាក់) ដោយឲ្យគេធ្វើ អ្វីមួយហើយឲ្យអ្នកផ្សេងទៀតធ្វើតាម។ អាចជាការ ឈរជើងមួយ ធ្វើកាយវិការបក្សី រមៀល លើតដួ

ឬក៏ធ្វើអ្វីផ្សេងទៀតដែលអាចឲ្យកុមារដទៃធ្វើតាមបាន។

៣. សូមឲ្យកុមារដែលជាអ្នកដឹកនាំផ្សេងទៀតធ្វើកាយវិការផ្សេងម្តង ។

៤. បន្ទាប់ពីលេងល្បែងនេះចប់ សូមពន្យល់កុមារថា វាមិនមែនជារឿងងាយស្រួលនោះទេ ក្នុងការដើរតាម អ្នកដឹកនាំ ប៉ុន្តែយើងត្រូវតែព្យាយាមឲ្យអស់ពីសមត្ថភាព ក្នុងការដើរតាមអ្នកដឹកនាំដ៏ពិតរបស់យើងគឺ អម្ចាស់ព្រះយេស៊ូវគ្រីស្ទ!

៤. ការណែនាំមេរៀន

គ្រូសូមនាំកុមារដើរនៅក្នុងថ្នាក់រៀន ដោយឲ្យពួកគេដើរ ពីក្រោយគ្រូ គ្រូដើរផងស្រែកប្រាប់កុមារផង បើគ្រូស្រែក ថា ដើរលឿន កុមារត្រូវឲ្យលឿន បើគ្រូស្រែកថាដើរមួយៗ កុមារត្រូវដើរមួយៗ គ្រូស្រែកថាឈប់ ពួកគេត្រូវឈប់



ដើរ។ គ្រូស្រែកដើរដំណើរស្វា កុមារត្រូវដើរដំណើរស្វា ហើយបើគ្រូស្រែកដើរដំណើរសត្វទា ពួកគេត្រូវដើរ
ដំណើរទា។ គ្រូត្រូវផ្លាស់ប្តូរដំណើរឲ្យលឿន ដើម្បីឲ្យកុមារឆាប់ហាត់ដល់កុមារហាត់ សូមឲ្យពួកគេអង្គុយចុះ។
គ្រូនិយាយទៅកុមារថា នៅថ្ងៃនេះព្រះយេស៊ូវបានត្រាស់ហៅ បុរសមួយចំនួនក្នុងការដើរតាមទ្រង់។ តោះ
សូមឲ្យយើងបានស្វែងយល់ពីរបៀបដែលពួកគាត់បាន ឆ្លើយតបជាមួយ ព្រះយេស៊ូវ!

៥. រឿងនៅក្នុងព្រះគម្ពីរ

សាច់រឿងនៅថ្ងៃនេះ ព្រះយេស៊ូវបានជួបជុំពួកសាវ័ករបស់ទ្រង់។ ពួកសាវ័កគឺដូចជាសិស្សអីចឹង ហើយនៅ
ក្នុងជំនាន់ព្រះយេស៊ូវ ពួកសិស្សបានព្យាយាមស្វែងរកគ្រូក្នុងការរៀនសូត្រនូវអ្វីដែលថ្មី។ ប៉ុន្តែនៅក្នុង
សាច់រឿងនេះព្រះយេស៊ូវជាអ្នកដែលស្វែងរកសិស្សទៅវិញ។

សិស្សរបស់ទ្រង់ខ្លះព្រះអង្គបានជ្រើសរើសពីអ្នកនេសាទត្រី។ ព្រះយេស៊ូវបានមក ហើយឃើញពួកគេ
កំពុងនេសាទត្រី ហើយទ្រង់បានត្រាស់ហៅពួកគេឲ្យដើរតាមទ្រង់វិញ។ ព្រះអង្គបានមានបន្ទូលថា
ពួកគេនឹងនេសាទមនុស្សវិញម្តង! ស្តាប់ទៅវាដូចជាចម្លែកបន្តិច មែនអត់? ប៉ុន្តែសូមឲ្យយើងសាកទាយ
ទៅមើលថា តើពួក សិស្សបានធ្វើអ្វី? ពួកសិស្សមិនបានសុំឲ្យព្រះយេស៊ូវឈប់ចាំពួកគេនេសាទរួចសិន
នោះទេ។ ពួកគេ មិនទាំងបានសួរព្រះយេស៊ូវថា តើទ្រង់ចង់សំដៅទៅលើអ្វីអំពីការនេសាទមនុស្សនោះ។
នៅក្នុងព្រះគម្ពីរ បាននិយាយថា “រំពេចនោះ” ពួកសិស្សបានទំលាក់អ្ននចុះហើយដើរតាមព្រះយេស៊ូវ។

ពួកគេមិនបានដឹងថាជីវិតរបស់ពួកគេនឹងទៅយ៉ាងណានោះទេ។ គេមិនដឹងថាលោកគ្រូរបស់ពួកគេនឹង
ត្រូវស្លាប់ក្នុងរយៈពេលប៉ុន្មានឆ្នាំខាងមុខនេះ ឬក៏សមាជិករបស់ពួកគេអាចនឹងត្រូវស្លាប់ ដោយព្រោះតែ
សេចក្តីជំនឿចំពោះព្រះជាម្ចាស់ឡើយ។ ប៉ុន្តែពួកគេដឹងថា ការដែលដើរតាមព្រះយេស៊ូវពិតជាមានសារៈ
សំខាន់ខ្លាំងណាស់ ហើយនោះវាគឺជាអ្វីដែលពួកគាត់ត្រូវតែធ្វើ។ ពួកគាត់សុខចិត្តប្រថុយប្រថាន ដោយ
ការទម្លាក់ចោលនូវកិច្ចការផ្សេងៗ ហើយចំណាយពេលតែជាមួយនឹងព្រះមេស៊ីតែប៉ុណ្ណោះ ក្នុងកំឡុង
ពេលដែលពួកគេអាចធ្វើវាបាន។ ពួកគេដឹងថា ការធ្វើបែបនេះគឺពិតជាមានន័យជាជាងកិច្ចការទាំងអស់
ដែលពួកគេកំពុងធ្វើ។

ហើយចុះពួកយើងវិញ? ពួកយើងត្រូវតែទុកព្រះជាម្ចាស់ជាជម្រើសដំបូងបំផុតនៅក្នុងជីវិតរបស់របស់
ពួកយើង។ យើងត្រូវតែហ៊ានលះបង់នូវរបស់មួយចំនួន ដើម្បីឲ្យយើងអាចបម្រើទ្រង់អស់ពីចិត្តរបស់
ពួកយើង។ តើអ្នកដឹងទេ? វាពិតជាមានតម្លៃណាស់! ជីវិតដើរតាមព្រះយេស៊ូវគឺមានតម្លៃជាងអ្វីទាំងអស់
ដែលយើងអាចធ្វើឬក៏ស្រមៃអំពីវា។ ការដើរតាមព្រះយេស៊ូវវាមិនងាយស្រួលរហូតនោះទេ ប៉ុន្តែទ្រង់បាន
នាំមកឲ្យយើងនូវ សេចក្តីអំណរ សន្តិភាព និងជីវិតអស់កល្បយ៉ាងពិតប្រាកដ។ ព្រះយេស៊ូវបានសន្យាថា
ទ្រង់នឹងនៅជាមួយយើងហើយ ផ្គត់ផ្គង់សម្រាប់យើង។ ព្រះអង្គប្រើយើងជាអ្នកចែករំលែកសេចក្តី
ស្រលាញ់និងដំណឹងល្អរបស់ទ្រង់។ ដូច្នេះសូមឲ្យយើងមានជំនឿលើទ្រង់។ ជឿលើសេចក្តីបង្រៀនរបស់
ព្រះអង្គ ហើយត្រូវតែត្រៀមខ្លួនរួចជាស្រេចក្នុងការស្តាប់បង្គាប់និងដើរតាមព្រះយេស៊ូវ។ វាគឺពិតជាមាន
តម្លៃខ្លាំងណាស់។

៦. សំនួរពិភាក្សា

១. តើសាវ័កគឺជាអ្វី? (សិស្ស)

- ២. តើពួកអ្នកនេសាទត្រីធ្វើដូចម្តេចនៅពេលដែលព្រះយេស៊ូវត្រាស់ហៅពួកគេឲ្យដើរតាមទ្រង់?
(ពួកគេបានដើរតាមទ្រង់មួយរំពេច)
- ៣. តើព្រះយេស៊ូវបានមានបន្ទូលថានឹងបង្រៀនពួកគេឲ្យធ្វើអ្វី? (អ្នកនេសាទមនុស្ស)
- ៤. តើអ្នកគិតថាការនេសាទមនុស្សមានន័យដូចម្តេច? (បង្រៀនអ្នកដទៃអំពីព្រះយេស៊ូវ)
- ៥. ព្រះយេស៊ូវបានត្រាស់ហៅយើងគ្រប់គ្នាឲ្យដើរតាមព្រះអង្គនៅថ្ងៃនេះ។ តើអ្នកនឹងឆ្លើយដូចម្តេច?
(ទុកឲ្យកុមារជាអ្នកឆ្លើយ)

៧. ល្បែងកំណត់



«បង់សំណាញ់»

- ១. ព្រះយេស៊ូវចង់ឲ្យយើងក្លាយទៅជាអ្នកនេសាទមនុស្ស។ នេះគឺមានន័យថាយើងត្រូវតែ “ឈោងចាប់” មនុស្សដោយសេចក្តីស្រឡាញ់របស់ព្រះយេស៊ូវ ដូច្នេះពួកគេអាចមកទទួលជឿព្រះយេស៊ូវបាន។
- ២. ចែកកុមារជា ២ក្រុម ដោយមួយក្រុមដើរតួជាសំណាញ់ ហើយមួយក្រុមទៀតដើរតួជាត្រី។
- ៣. ក្រុមដែលដើរតួជាសំណាញ់ត្រូវឈរជារង្វង់ ហើយកាន់ដៃគ្នា ហើយលើកឡើងលើ។

៤. ក្រុមត្រីត្រូវហែលចេញនិងចូលក្នុងរង្វង់ ប៉ុន្តែនៅពេលដែលត្រូវស្រែកថា “ចាប់ត្រី” ក្រុមសំណាញ់ត្រូវទំលាក់ដៃចុះក្រោម ដើម្បីកុំឲ្យត្រីហែលចេញពីក្នុងរង្វង់បាន។

៨. ខគម្ពីរចងចាំ

ម៉ាកុស ១:១៧ *“ទ្រង់មានព្រះបន្ទូលហៅថា ចូរមកតាមខ្ញុំ ខ្ញុំនឹងតាំងឲ្យអ្នក នេសាទមនុស្សវិញ”។*

៩. ហត្ថកម្ម «ពោះចាប់ត្រី!»

សម្ភារៈដែលត្រូវការ៖ សូមបោះពុម្ពរូបអ្នកនេសាទជាមួយអ្នន (ទំព័រខាងក្រោម) ក្រដាសពណ៌ កន្សែ និងជំរកាវ



- ១. សូមឲ្យក្រដាសរូបភាពអ្នកនេសាទជាមួយអ្នន ទៅកុមារគ្រប់ៗគ្នាម្នាក់មួយសន្លឹក
- ២. ឲ្យក្រដាសពណ៌ទៅកុមារគ្រប់ៗគ្នា ហើយឲ្យពួកគេកាត់ចេញជារូបត្រីតូចៗហើយបិទភ្ជាប់ជាមួយអ្នន។
- ៣. សូមរំលឹកកុមារថា ព្រះយេស៊ូវចង់ឲ្យយើងដើរតាមទ្រង់និងធ្វើជាអ្នកនេសាទមនុស្សសម្រាប់ទ្រង់។



១០. ទំនៀង (វីសចម្រៀងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)

ព្រះយេស៊ូវបានត្រាស់ហៅយើងឲ្យដើរតាមទ្រង់ហើយធ្វើជាអ្នកនេសាទមនុស្ស។ ក្នុងនាមជាគ្រូបង្រៀនសាលាថ្ងៃអាទិត្យ អ្នកគឺបានបំពេញកាតព្វកិច្ចនេះទាំងពីរ! អ្នកបានដើរតាមព្រះយេស៊ូវ និងធ្វើការជាអ្នកនេសាទមនុស្សតាមរយៈការចែកចាយដំណឹងល្អជាមួយកុមារតូចៗ! នៅថ្ងៃនេះ សូមឲ្យអ្នកបានអធិស្ឋាន ទៅកាន់ព្រះដើម្បីទូលសូមនូវសេចក្តីជំនឿក្នុងការបន្តដំណើរជាមួយទ្រង់ និងប្រាជ្ញាក្នុងការបង្រៀន កុមារអំពីសេចក្តីស្រឡាញ់របស់ព្រះអង្គ។

តោះចាប់ត្រី!



ម៉ាកុស ១:១៧ “ទ្រង់មានព្រះបន្ទូលហៅថា
ចូរមកតាមខ្ញុំ ខ្ញុំនឹងតាំងឲ្យអ្នកនេសាទមនុស្សវិញ” ។